

पठानिया स्कूल ने नए अंदाज में मनाई दीवाली

दिनांक 28 अक्टूबर को पठानिया स्कूल में दीपावली पर्व बड़ी धूम धाम से मनाई गई। कक्षा नर्सरी से बारहवीं तक के बच्चों ने रंगारंग सांस्कृतिक कार्यक्रम पेश किए। कक्षा के.जी. के नन्ने-मुन्नों ने हरियाणा दिवस मनाते हुए 'मैं घूम-घूम देखूँगी सारा हरियाणा' लोकगीत पर नृत्य कर तथा नर्सरी के होनहारों ने 'मेरा चुंदड़ मँगा दे हो' पर थिरकते हुए सबको हर्षोल्लाहित किया। कक्षा दूसरी के आरव ने कविता, अनंत ने भाषण तथा बहुत से बच्चों ने समूह गान, समूह नृत्य, लघु नाटिका, भाषण आदि प्रस्तुति देकर कार्यक्रम में चार चाँद लगा दिए। साथ ही इस दीवाली से पटाखे ना लेकर अपनी चीजें बेसहारा लोगों में बाँटकर उनके सुख-दुख साँझा करके दीवाली मनाने का संदेश दिया। इसी के साथ कक्षा आठवीं व नौवीं के विद्यार्थियों ने संगीत, नृत्य के साथ एकट के माध्यम से मर्यादापुरुषोत्तम श्रीराम व सीता के गुणों को अपनाने की प्रेरणा दी तथा भाई-दूज जैसे पावन त्योहार को भी मनाया गया।

सांस्कृतिक कार्यक्रम के बाद रंगोली, दीया सज्जा आदि कला प्रदर्शन किया गया। इस उपलक्ष्य में स्कूल निदेशक श्री अंशुल पठानिया, प्रधानाचार्या श्रीमती वर्षा रानी पठानिया व उपप्रधानाचार्या तनवी पठानिया ने पटाखे न खेलकर वातावरण व एक दूसरे को प्रदूषण युक्त बनाने व साथ मिलजुलकर, निःसहायों की सहायता करके खुशियाँ बाँटकर दीवाली मनाने की सीख दी। इसी तरज पर पांच दिवसीय त्योहारों को मनाने का संदेश देते हुए प्रेम व सौहृदय पूर्वक सबको बधाई दी।